



GHASRI

Kunsill Lokali Ghasri
6 Triq Dun Karm Caruana, Ghasri, Ghawdex.
(Tel. No. 21558686 - Fax No. 21558655)

Ref. Nru. VI/21

Minuti tal-Laqgħa Nru. 21 tal-Kunsill Lokali Ghasri (is-Sitt Terminu), li nżammet nhar il-Hamis, 21 ta' Jannar 2010 fis-6.30p.m. fl-Uffiċċju Amministrattiv tal-Kunsill.

Il-laqgħa kienet preseduta mis-Sindku s-Sur Andrew Vella.

Membri ohra tal-Kunsill li kienu preżenti :

Is-Sur Emmanuel Mintoff (Vici Sindku)

Is-Sur Frank Formosa

Is-Sinj. Renance Vella Aquilina

Is-Sur Joseph Farrugia

I. Talba

Fil-bidu tal-laqgħa s-Segretarju qal it-talba.

II. Minuti

1. Approvazzjoni

Quddiem il-Kunsill tressqu l-Minuti ta' l-aħħar Seduta Nru. 20. Peress li l-minuti kienu tqassmu qabel il-laqgħa, dawn ġew meħuda bħala moqrija.

2. Emendi

Għal dawn il-minuti ma tressqux proposti għal emendi. Għalhekk dawn ġew meħuda bħala korretti kif ipprezentati u ffirmati mis-Sindku u mis-Segretarju.

III. Materji mill-Minuti

1. Proġett ta' Rikostruzzjoni tal-Pjazza

Ix-xogħol fuq il-proġett tal-pjazza hu tista' tghid lest minn kollox. Kullma għad fadal hu li jitqiegħed ftit madum fil-bankina f'żewġ postijiet. Dan ix-xogħol kien wieqaf peress illi l-kuntrattur kien qiegħed fuq xogħol ieħor urgenti.

2. Appell fuq Tenders

Il-Kunsill kien infurmat illi s-Sur Mario Bugeja li kien offerent fuq il-kuntratti tal-Bulky Refuse, u ta' Street Cleaning & Sweeping, kien ressaq appell fuq id-deċiżjoni tal-Kunsill li dawn il-Kuntratti ma jingħatawx lilu iżda jingħataw lil kuntrattur ieħor li tefa' l-offerta.

Għal kuntratt tal-Public Toilets, l-istess kuntrattur ma ressaqx appell.

Id-dokumenti tal-appell kienu ntbagħtu lill-Kunsill u magħhom kien depożitat l-ammont ta' €200 li nofs dan l-ammont jinżamm mill-Kunsill u n-nofs l-ieħor

jintbagħat lill-Bord. Jekk l-appell jintilef mill-Kunsill, l-ammont totali jrid jiġi rifuż lill-appellant.

Dawn id-dokumenti mbagħad intbagħtu lill-bord tal-appell u magħhom ntbagħtet ukoll ir-risposta tal-Kunsill għall-oġġezzjonijiet li kien ressaq l-appellant. L-ewwel seduta tal-appell se tinstema il-Ħamis 4 ta' Frar 2010.

IV. Korrispondenza

- i. Applikazzjoni għal permess tal-bini ta' appartamenti u garaxxijiet fi Triq il-Knisja.
- ii. Applikazzjoni għal twaqqiġ ta' dar li hi fi stat li taqa' u li terga' tinbena kif inhi fil-prezent.
- iii. Il-Mepa bagħtet tinforma lill-Kunsill, illi fil-14 ta' Jannar se tinzamm laqgħa fl-uffiċċju tal-Mepa biex tiġi determinata l-applikazzjoni għal inkluzjoni ta' sit fl-area "Ta' Leveċċa" fi Triq il-Knisja.

V. Mozzjonijiet

1. Laqgħa tal-Lokalita

Ġie deċiż li l-laqgħa tal-lokalita tinzamm nhar it-Tlieta 9 ta' Frar 2010 fis-6.30p.m. Il-pubbliku għandu jiġi nformat permezz ta' fuljett li jintbagħat f'kull residenza.

2. Estimi Finanzjarji 2010

Quddiem il-Kunsill tressqu l-Estimi Finanzjarji għas-sena kalendarja 2010 u li dan ifisser illi b'differenza mis-snin ta' qabel għas-sena 2010, l-estimi se jkopru sena finanzjarja minn mill-bidu ta' Jannar sa l-aħħar ta' Diċembru 2010.

F'dawn l-estimi, l-Kunsill qed jikkalkula li se jkun hemm dħul li jammonta b'kollox għal €157,911 li jikkonsistu f'€156,661 bhala allokkazzjoni u l-bqija huma dħul minn permessi, imgħxijiet u liċenzji. Bhala nfieq, il-Kunsill qed jippjana li għal salarji, allowances u bonus se tintefaq is-somma ta' €38,464.61.

Fuq l-operazzjoni u manutenzjoni qed nippjanaw li jkun hemm infieq ta' €2,250 filwaqt illi fuq Infieq Kapitali qed nimmiraw li nohorgu l-ammont ta' €27,000

Il-Kunsill unanimament approva dawn l-estimi.

VI Materji Ohra

1. Suggeriment mis-Sur Toni Calleja

Is-Sindku ressaq ittra mibgħuta lill-mis-Sur Toni Calleja fejn dan bhala awtur storiku tar-raħal tagħna, qed jissuggerixxi jekk jistax il-Kunsill jissussidja l-ispejjeż għal stampar ta' ktieb fuq il-ħajja ta' Patri Alfons M. Camilleri O.F.M. li kien mill-Għasri. L-ispejjeż ta' dan il-ktieb se tlaħhaq €50 skond diversi stimi li għabar l-istess awtur.

Il-Kunsill ikkunsidra din it-talba u wara li ra li din se tkun unika għall-istorja ta' raħalna, kien aċċettat li jinhareġ l-ammont imsemmi.

2. Allowance lill-Kunsilliera

Memo 89/2009 qed tesigi li b'effett mill-1 ta' Jannar 2010 kull Kunsillier għandu jibda jingħata allowance ta' €600 kull sitt xhur pagabbli fl-aħħar ta' Ġunju u fl-aħħar ta' Diċembru ta' kull sena. Din l-allowance għandha tkun proporzjonata man-numru ta' laqgħat li Kunsillier ikun attenda tul sena partikolari.

3. Fondi mill-EU taħt l-ERDF Axis 2

Permezz ta' Memo 11/2010 qed ikun imħabbar li hemm 2 miljuni fondi tal-EU li jistgħu jinkisbu.

Is-Sindku qal li hu kien qed jippjana li napplikaw biex isiru sqaqien fl-inhawi ta' San Pulpju. Hu għalhekk diġa kellew lil tal-Baron Group fuq hekk u huma qablu li jidhlu fil-proġett bi sħab mal-Kunsill. Huma offrew li jagħmlu l-pjanti kollha meħtieġa u li dawn ikunu fuq stil li jaqbel mal-ambjent ta' l-inhawi.

Is-Sindku qal li tal-Baron Group kienu offrew li jattendu għal-laqgħa tal-Kunsill tal-lum iżda ma kienu possibbli għalihom.

Minbarra hekk, is-Sindku diġa tkellem ma' Dr Chris Said u dan wera qbil totali mal-proġett kif se jsir.

4. Allokazzjoni Finanzjarja

L-allokazzjoni finanzjarja ta' dan il-Kunsill Lokali għas-sena 2010 se tkun tammonta għal €156,661.

5. Għotja ta' Sigar taż-Żebbuġ

L-Onor. Dr Chris Said bagħat jinforma li s-Segretarjat tiegħu ma kienu se jibgħat kartolini tal-Milied u bl-ispejjeż li kienu se jkunu ffrankati, l-Uffiċċju tiegħu kien se jisponsorja 5 sigriet taż-żebbuġ għal kull Kunsill Lokali. Dawn jingabru fl-aħħar gimgha ta' Frar 2010 mill-Koperattiva Gozitano.

6. Gemellaġġ

Bhalissa qed isiru l-pjanijiet halli numru ta' persuni mill-Għasri jmorru għal żjara f'Ottenschlag fl-Awstrija. Din iż-żjara se ssir mill-21 sat-28 ta' Lulju 2010.

Għalhekk se tintbagħat stedina f'kull dar halli min jixtieq ikun jista' japplika halli jagħmel parti mid-delegazzjoni li se tkun tlaħħaq għal 35 persuna.

Kull persuna se tħallas biss il-vjaġġ u spejjeż relatati filwaqt li kemm se ndumu hemm, kollox se jkun imħallas mill-Kunsill ta' Ottenschlag.

7. Performance Bonus lis-Segretarju

Quddiem il-Kunsill tressqet Memo 86/2009 tas-17 ta' Diċembru 2009 fejn hu spjegat li d-Dipartiment għall-Gvern Lokali kien qed jitlob li skond ir-Regolamenti 6 u 19 tar-Regolamenti dwar Kunsilli Lokali (Rizorsi Umani) il-Performance Bonus għandu jigi assenjat u deċiż matul Jannar 2010 u jinħadem fuq is-salarju ta' Jannar 2010.

Għalhekk, il-Kunsill qabel li l-Performance Bonus jingħata kollu lis-Segretarju skond dan il-Memo.

VII. Hlas ta' Kontijiet

Quddiem il-Kunsill tressqet l-iskeda ta' pagamenti biex ikunu approvati mill-Kunsill. L-iskeda kif ipprezentata giet aċċettata mill-Kunsill.

Kopja ta' din l-iskeda qed tinhemeż mal-minuti.

Il-laqgħa li jmiss giet appuntata għal nhar l-Erbgħa, 24 ta' Frar 2010 fis-6.30p.m.

Il-laqgħa tal-lum intemmet fit-8.30p.m.

Andrew Vella
Sindku

Joe Camilleri
Segretarju Ezekuttiv

Data : _____